

सीएसआईआर-सीरी में विश्व महिला दिवस 2022 का आयोजन

सीएसआईआर-केंद्रीय इलेक्ट्रॉनिकी अभियांत्रिकी अनुसंधान संस्थान, पिलानी में 8 मार्च, 2022 को विश्व महिला दिवस मनाया गया। प्रशासन नियंत्रक श्री जय शंकर शरण और प्रशासनिक अधिकारी श्री महेन्द्र सिंह ने संस्थान की सभी महिला सहकर्मियों को विश्व महिला दिवस की बधाई दी। श्री रमेश बौरा, वरिष्ठ हिंदी अधिकारी ने बताया कि पूर्व निर्धारित अत्यंत महत्वपूर्ण कार्यों में व्यस्तता के कारण संस्थान के निदेशक डॉ पी सी पंचारिया इस कार्यक्रम में सम्मिलित नहीं हो पाए हैं परंतु उन्होंने संस्थान की सभी महिला सहकर्मियों को अपनी शुभकामनाएँ प्रेषित की हैं।



प्रशासन नियंत्रक श्री जय शंकर शरण एवं प्रशासनिक अधिकारी श्री महेन्द्र सिंह के साथ संस्थान की महिला कर्मिक

इस अवसर पर अपने विचार व्यक्त करते हुए श्री जय शंकर शरण, प्रशासन नियंत्रक ने कहा कि इस महत्वपूर्ण दिवस को प्रतिवर्ष समारोहपूर्वक आयोजित करते हुए संस्थान की सभी अस्थायी महिला कर्मिकों, छात्राओं एवं प्रशिक्षार्थियों को भी शामिल किया जाना चाहिए। उन्होंने यह भी कहा कि यदि संभव हो तो ऐसे कार्यक्रमों में सीरी महिला क्लब के माध्यम से कॉलोनी की महिलाओं को भी शामिल किया जाए। इस अवसर पर श्री महेन्द्र सिंह, प्रशासनिक अधिकारी ने कहा कि महिला दिवस पर महिलाओं के लाभार्थ महत्वपूर्ण विषयों पर व्याख्यान एवं अन्य कार्यक्रम आयोजित किए जा सकते हैं।

विश्व महिला दिवस के अवसर पर आयोजित संक्षिप्त कार्यक्रम में डॉ निधि चतुर्वेदी, वरिष्ठ प्रधान वैज्ञानिक सहित सभी महिला कर्मिकों ने अपना संक्षिप्त परिचय दिया। डॉ निधि चतुर्वेदी ने संस्थान की इस पहल का स्वागत करते हुए कहा कि आशा है कि यह दिवस अब नियमित रूप से मनाया जाएगा। उन्होंने कहा कि हमारा यह प्रयास रहेगा कि भविष्य में महिला दिवस को अधिक प्रभावी ढंग से आयोजित करें।



विश्व महिला दिवस पर अपने विचार व्यक्त करती हुई डॉ निधि चतुर्वेदी, वरिष्ठ प्रधान वैज्ञानिक

कार्यक्रम के अंत में श्री रमेश बौरा, वरिष्ठ हिंदी अधिकारी (प्रमुख, मीडिया एवं जनसंपर्क यूनिट) ने धन्यवाद ज्ञापित किया।

कार्यक्रम के कुछ अन्य चित्र


